

मिठा साहिब तुहिंजे दर ते मां पोरिहियति थी भरियां पाणी ।
 सदां साराहियां सतिगुरु गाए जस जी मिठी वाणी ॥
 कामिलु मुरिशिदु मिठो मुहिंजो दया सागरु दीननि बन्धू
 सची साहिबी मिली तवहां खे भगति भण्डार जा दानी ॥
 सभिनी वेदनि पुराणनि जो सचो रस सारु तो ज़ातो
 मधुर भक्ती युगल चरणनि में कयो सर्वसु कुलबानी ॥
 मिठी मूरति मिठी रहिणी मिठी वाणी मिठल तुहिंजी
 मिठी पद्धति प्रीति वारी कई प्रीतम आ परिमाणी ॥
 शाहाणो शानु आ तुहिंजो बिना सींगार जे साईं
 सचो दरवेशु दिलि दरदी वणी जहिं खे दया राणी ॥
 जानिब तुहिंजे जीसु को जगमें नजर में कोन को आयो
 तदहिं तुहिंजे लगसि दामनि सचो सतिगुरु तोखे ज़ाणी ॥
 सिया रघुवीर जी महिमा परे खां तो परे ज़ाती
 विष्णु शंकरु विधाता भी जुगल पद कंज जा ध्यानी ॥
 गरीबनि जा जीवन साथी मिठा साहिब श्री खण्डि प्यारा
 दिया आशीष थी पलि पलि हरी गुर सन्त थियनी साणी ॥